



धर्मप्रांतीय उपासना आयोग, वसई

सामान्यकाळातील चौथा रविवार – २८ जानेवारी २०२४

श्रद्धावंतांच्या प्रार्थना

धर्मगुरु : वंधू आणि भगिनीं म्हणून ग्रिस्ताठायी आपण एकत्र जमलो आहोत . प्रभूने आपल्यावर केलेल्या अनेक उपकारांची आपण आठवण करू या . प्रार्थना करण्यास परमेश्वर आपल्याला स्फूर्ती देतो . आमच्या प्रार्थना स्वीकारण्यास आपण त्याला विनंती करू या .

प्रतिसाद : प्रभो, आमची प्रार्थना ऐक .

- १ . आपले पोप फान्सिस, आर्चीबिशप फेलिक्स, धर्मगुरु व व्रतस्थ ह्यांना अधिकारवाणीने प्रभूचा शब्द घोषित करण्यासाठी पवित्र आत्म्याकडून घैर्य तसेच चांगले आरोग्य लाभावे म्हणून आपण प्रार्थना करू या .
- २ . आपल्या सर्व राजकीय नेत्यांनी व अधिका-यांनी त्यांना देण्यात आलेला अधिकार हा जनतेकडूनच आहे ह्याचे भान ठेवून निःस्वार्थीपणे देशाची सेवा करावी म्हणून आपण प्रार्थना करू या .
- ३ . प्रभूची अधिकारवाणीची शिकवणूक बायबलमधील नवीन करारात घोषित करण्यात आली आहे . ह्या प्रभू शब्दांवर नित्य वाचन व मनन चिंतन करून आपण प्रभावित व्हावे व त्याच्या इच्छेप्रमाणे आचरण ठेवण्यास आपल्याला प्रेरणा मिळावी म्हणून आपण प्रार्थना करू या .
- ४ . जे लोक मानसिक, शारीरिक, आध्यात्मिक तसेच आतंकवाद, छळ व व्यसनासारख्या अशुद्ध आत्म्यांनी ग्रासलेले आहेत त्यांना प्रभूने स्पर्श करून शुद्ध बनवावे म्हणून आपण प्रार्थना करू या .
- ५ . आपल्या धर्मग्रामातील सर्वावर विशेषकरून जे आजारी आहेत, परगावात, परदेशात आहेत, प्रवासात आहेत अशावर परमेश्वराचा आशीर्वाद असावा, सव जगात शांती प्रस्थापित व्हावी, उद्या / आज विवाहवद्ध होणा-या वधूवरांवर परमेश्वराचा आशीर्वाद यावा तसेच सर्व प्रकारच्या नैसर्गिक आपत्तीपासून आपले रक्षण व्हावे म्हणून आपण प्रार्थना करू या .

थोडावेल शांत राहून आपण आपल्या वैयक्तिक हेतूसाठी प्रार्थना करू या .

धर्मगुरु : हे स्वर्गीय पित्या, तुझ्या ग्रिस्तसभेच्या प्रार्थना ऐक . आमच्या श्रद्धेमधील उणिवा तुझ्या प्रेमाने भरून काढ . ही प्रार्थना आम्ही आमच्या प्रभूग्रिस्ताद्वारे करतो .